

उत्तराखण्ड शासन
कृषि एवं विपणन अनुभाग-2
संख्या-१५२/XIII/2007
देहरादून : दिनांक : 20 नवम्बर, 2007

कार्यकारी आदेश

चूंकि उत्तराखण्ड में बीज प्रमाणीकरण संस्था के पद को शासित करने हेतु किसी सेवा नियमावली का प्रख्यापन अभी तक नहीं हुआ है, और इसमें कुछ समय लगना अवश्यमभावी है, अतः सेवा नियमावली के प्रख्यापन तक, शासकीय हित में उत्तराखण्ड बीज प्रमाणीकरण संस्था के निदेशक के पद पर भर्ती हेतु कार्यकारी आदेश द्वारा निम्नलिखित व्यवस्था किए जाने की श्री राज्यपाल सहर्ष स्वीकृति प्रदान करते हैं:-

- भर्ती का श्रोत:- 1. निदेशक बीज प्रमाणीकरण संस्था के पद पर भर्ती प्रतिनियुक्ति द्वारा अधिकतम 2 वर्ष के लिए की जायेगी।
- अर्हतायें:- 2. निदेशक बीज प्रमाणीकरण संस्था के पद पर प्रतिनियुक्ति द्वारा नियुक्ति हेतु निम्नलिखित अर्हता होनी आवश्यक हैं:-
- (i) कृषि/उद्यान/बीज प्रौद्योगिकीविद् जिन्हें बीज उत्पादन एवं बीज गुणवत्ता नियंत्रण का कम से कम 25 वर्ष का अनुभव हो, जिसमें 5 वर्ष का प्रशासनिक अनुभव आवश्यक होगा।
- (ii) प्रतिनियुक्ति पर तैनाती हेतु पात्र ऐसे अभ्यर्थी की अधिवर्षता आयु पूर्ण करने की तिथि में कम से कम 3 वर्ष का अन्तर नियुक्ति की तिथि से होना आवश्यक है।
- वरीयता/अधिमान:- 3. अन्य बातों के समान रहने पर उस अभ्यर्थी को चयन में वरीयता प्रदान की जायेगी जिसे पर्वतीय क्षेत्र की फसलों की समुचित जानकारी हो एवं पर्वतीय क्षेत्र में कार्य करने का समुचित अनुभव हो।

भर्ती की प्रक्रिया:-

4. निदेशक, बीज प्रमाणीकरण के पद हेतु विज्ञापन प्रकाशित कर भारत के नागरिकों से आवेदन पत्र आमंत्रित किए जायेंगे जो उक्त अर्हतायें रखते हों। निदेशक, बीज प्रमाणीकरण के पद पर प्रतिनियुक्ति द्वारा चयन नियमानुसार गठित चयन समिति द्वारा किया जायेगा:-

क) मुख्य सचिव	अध्यक्ष
ख) प्रमुख सचिव एवं वन एवं ग्राम्य विकास आयुक्त	सदस्य
ग) सचिव, कार्मिक	सदस्य
घ) सचिव, कृषि	सदस्य संयोजक
च) भारतीय कृषि अनुसंधान परिषद के प्रतिनिधि	सदस्य
छ) राष्ट्रीय बीज प्रमाणीकरण परिषद अथवा नेशनल सीड कारपोरेशन के प्रतिनिधि	सदस्य

- (1) सचिव कृषि पात्र कार्मिकों के आवेदन पत्र संबंधित संस्थाओं से संस्था के सक्षम अधिकारी की अनापत्ति/संस्तुति के साथ प्राप्त करेंगे। प्राप्त आवेदन पत्रों के आधार पर संबंधित व्यक्तियों की वार्षिक गोपनीय प्रविष्टियों का विवरण तथा संगत सेवाभिलेख एवं आवेदन चयन समिति के समक्ष रखेंगे।
- (2) चयन समिति पात्र कार्मिकों के संगत अभिलेखों एवं वार्षिक गोपनीय प्रविष्टियों का आंकलन करते हुए पात्र व्यक्तियों का साक्षात्कार निदेशक बीज प्रमाणीकरण के पद के दायित्वों के निर्वहन हेतु दक्षता मापने के निमित्त करेगी और सर्वोच्च दक्ष कार्मिक को प्रतिनियुक्ति द्वारा नियुक्त करने की संस्तुति करेगी।



- (3) शासन द्वारा चयन समिति की संस्तुति के आधार पर चयनित कार्मिक को निदेशक बीज प्रमाणीकरण के पद पर प्रतिनियुक्ति द्वारा 2 वर्ष से अनाधिक अवधि के लिए नियुक्ति प्रदान की जायेगी।

(ओम प्रकाश)
सचिव

संख्या: 942/XIII/2007, तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. प्रमुख सचिव, कार्मिक विभाग, उत्तराखण्ड शासन।
2. सचिव, लोक सेवा आयोग, उत्तराखण्ड, हरिद्वार।
3. निजी सचिव, प्रमुख सचिव एवं वन एवं ग्राम्य विकास आयुक्त, उत्तराखण्ड शासन।
4. कृषि निदेशक, उत्तराखण्ड शासन।
5. स्टाफ आफिसर, मुख्य सचिव, उत्तराखण्ड शासन।
6. निजी सचिव, मा0 मुख्यमंत्री जी, उत्तराखण्ड।
7. निजी सचिव, मा0 मंत्री जी, कृषि एवं कृषि विपणन, उत्तराखण्ड शासन।
8. गार्ड फाईल/एन0आई0सी0

आज्ञा से

(अतर सिंह)
उप सचिव